



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 24-08-2023

பா.ஜ.க. ஊழல் முகம்!

ஆயுஷ்மான் பாரத் - திட்டத்தில் நடந்த முறைகேடு வெளிச்சத்துக்கு வந்ததன் மூலம் பா.ஜ.க. எத்தகைய ஊழல் கட்சி என்பது அம்பலமாகி உள்ளது.

ஒரே போலி எண்ணில் 7.5 லட்சம் பயனாளிகள் இணைக்கப்பட்டு ஊழல் புரியப்பட்டுள்ளது. இறந்துபோன 88 ஆயிரம் பேரின் வங்கிக்கணக்கில் காப்பீட்டுத் தொகை வரவு வைக்கப்பட்டிருப்பது தெரியவந்துள்ளது. பா.ஜ.க.வின் ஊழல் முகம் கிழிந்தது தெரிகிறது.

“கரையான்களைப் போல ஊழல் நாட்டின் அமைப்புகளை அளிக்கிறது” என்று டெல்லி சொசைட்டி டெவலப்மென்ட் துறையில் தொழிலாளர் ஒன்றிவைத்து உரையாற்றியிருந்தார் பிரதமர் மோடி. ஆனால், நேரத்திர மோடி ஆட்சியில் பல்வேறு திட்டங்களில் மிகப்பெரிய ஊழல் நடந்திருப்பதாக சி.ஏ.ஐ. அறிக்கை அம்பலப்படுத்தியுள்ளது. குறிப்பாக ஆயுஷ் மான் பாரத் திட்டம், அயோத்தியா மேம்பாட்டுத் திட்டம், துவாரகா விரைவு சாலைத் திட்டம் உள்ளிட்ட 7 திட்டங்களில் பலவாயிரம் கோடி ரூபாய் ஊழல் செய்யப்பட்டிருப்பதை வெளிச்சத்திற்கு கொண்டுவந்துள்ளது சி.ஏ.ஐ. அறிக்கை.

கடந்த 2019 நாடாளுமன்றத் தேர்தலையொட்டி, 2018-ஆம் ஆண்டு ஆயுஷ் மான் பாரத் என்ற மருத்துவக் காப்பீட்டுத் திட்டத்தை பிரதமர் நேரத்திர மோடி அறிவித்தார். இந்தத் திட்டத்தின்கீழ், ஏறாண்டுகடும்பங்களுக்கு ஆண்டுக்கு 5 லட்சம் ரூபாய் வரை காப்பீடு வழங்கப்படுகிறது. ஆயுஷ்மான் பாரத் திட்டத்தில் மொத்தம் 7 கோடியே 87 லட்சம் பேர் பயன்பெற்று வருகின்றனர் என்று ஒன்றிய அரசு கூறியது.

ஒன்றிய அரசு அறிமுகப்படுத்திய இந்தத் திட்டத்தில் மிகப்பெரிய அளவில் முறைகேடு நடந்திருப்பதாக, தலைமைக் கணக்குத் தணிக்கை அலுவலகமான சி.ஏ.ஐ. அறிக்கை மூலம் வெட்ட வெளிச்சமாகியுள்ளது.

★ ஆயுஷ்மான் பாரத் திட்டத்தின் கீழ் மருத்துவமனைகளில் சிகிச்சை பெற்ற நோயாளிகளில் 88 ஆயிரத்து 760 பேர் இறந்துவிட்டனர். ஆனால், அவர்கள் இறந்த பின்னரும், சிகிச்சை அளிக்கப்படுவதாகக் கூறி 2 லட்சத்து 14 ஆயிரத்து 923 காப்பீட்டுக் கோரிக்கை மனுக்கள் வறப்பட்டிருக்கின்றன. காப்பீட்டுத் தொகை வழங்கப்பட்டுள்ளது.

★ பா.ஜ.க. ஆளும் மத்தியபிரதேசத்தில் ஆயுஷ்மான் பாரத் திட்டத்தின் கீழ், சிகிச்சை பெற்ற பின் இறந்ததாக அறிவிக்கப்பட்ட 403 நோயாளிகளுக்கு ஒரு கோடி ரூபாய்க்கு மேல் காப்பீட்டுத் தொகை வழங்கப்பட்டுள்ளது. அதே காலகட்டத்தில், மத்தியப் பிரதேசத்தில் உள்ள பல மருத்துவமனைகளில் 8 ஆயிரம் நோயாளிகள் அனுமதிக்கப்பட்டதாக கணக்கில் கூறப்பட்டுள்ளது. சிகிச்சை பெற்று வந்த நோயாளி உயிரிழந்த பிறகும், அவருக்கு சிகிச்சை அளிக்கப்பட்டதாக கணக்குக் காட்டி காப்பீட்டுத் தொகை பெறப்பட்டுள்ளது.

★ தகுதியில்லாத குடும்பங்கள் இத்திட்டத்தின் பயனாளிகளாக பதிவு செய்யப்பட்டு, சுமார் 22 கோடியே 44 லட்சம் ரூபாய் வரை பயன்பெற்றுள்ளதாகவும் சி.ஏ.ஐ. அறிக்கை கூறியுள்ளது.

★ ஒரே நேரத்தில் ஒரு நோயாளி பல மருத்துவமனைகளில் அனுமதிக்கப்பட்டிருப்பதாக கணக்குக் காட்டி காப்பீட்டுத் தொகை பெறப்பட்டு மிகப்பெரிய முறைகேடு நடந்திருப்பதாகவும் சி.ஏ.ஐ. அறிக்கை அம்பலப்படுத்தியுள்ளது.

★ ஆயுஷ்மான் பாரத் திட்டத்தில், சுமார் ஏழரை லட்சம் பயனாளிகளின் ஆதார் எண், ஒரே செல்போன் எண்ணுடன் இணைக்கப்பட்டிருப்பதையும் சி.ஏ.ஐ. அறிக்கை அம்பலப்படுத்தியுள்ளது.

★ வெறும் ஏழு ஆதாருடன் 4 ஆயிரத்து 761 பதிவுகள் இணைக்கப்பட்டுள்ளன.

★ 9 லட்சத்து 85 ஆயிரம் பேர் தங்களது தொலைபேசி எண் 3 என பதிவு செய்துள்ளனர்.

★ 7 லட்சத்து 49 ஆயிரத்து 820 பயனாளிகள் 9999999999 என்ற ஒரே தொடர்பு எண்ணை அளித்துள்ளனர்.

★ இந்த ஏழரை லட்சம் பயனாளிகள் கொடுத்த ஒரே தொடர்பு எண்ணும் போலியானது.

★ 8888888888 என்ற ஒரே தொடர்பு எண் ஒரு லட்சத்து 39 ஆயிரத்து 300 பயனாளிகள் கொடுத்துள்ளனர்.

★ 9000000000 என்ற ஒரே எண்ணை 96 ஆயிரத்து 46 பேர் தொடர்பு எண்ணாக அளித்து மருத்துவக் காப்பீட்டுத் திட்டத்தில் சேர்ந்துள்ளனர்.

★ 9 லட்சம் பேர் தொடர்பு எண் எதுவும் கொடுக்காமலும் ஒன்றிய அரசின் மருத்துவக் காப்பீட்டுத் திட்டத்தில் சேர்ந்துள்ளனர்.

- இப்படி பிரதமர் மோடியால் அறிமுகப்படுத்தப்பட்ட, ஆயுஷ்மான் பாரத் திட்டத்தில், நீதியை தவறாகப் பயன்படுத்துதல், போலிக் கணக்குகள், முறையான ஆதாரங்கள் இல்லாமல் நீதியை விடுவித்தல் என பல ஓடகங்களும், முறைகேடுகளும் கண்டறியப்பட்டுள்ளன. ஆயுஷ்மான் பாரத் திட்டம், மோடி அரசின் வரலாற்று பெருமையிக்க திட்டம் என பா.ஜ.க.வினர் தங்களுக்குத் தாங்களே தம்பட்டம் அடித்துக்கொள்ளும் நிலையில், இந்த திட்டத்தில் மிகப்பெரிய ஊழலும் முறைகேடும் நடந்திருப்பதை வெளிச்சத்திற்குக் கொண்டுவந்துள்ளது சி.ஏ.ஐ. அறிக்கை.

‘எங்களது ஆட்சியில் ஊழல் நடந்தது இல்லை’ என்று இதுவரை சொல்லி வந்த பி.ஜே.பி.யினர், இப்போது சி.ஏ.ஐ. அறிக்கையைப் பார்த்து வாயடைத்து நிற்கிறார்கள்.

பிரான்ஸ் நாட்டின் டஸால்ட் ஏவியேஷன் நிறுவனத்திடம் இருந்து 36 ரஃபேல் போர் விமானங்களை வாங்குவதற்கு பா.ஜ.க. அரசு ஒப்பந்தம் போட்டது. இதன் மொத்த மதிப்பு 59 ஆயிரம் கோடி ரூபாய் என்று சொல்லப்பட்டது. ‘எங்களது ஆட்சிக் காலத்தில் ஒரு விமானத்தை 526 கோடி ரூபாய்க்கு வாங்குவதற்குத்தான் ஒப்பந்தம் போட்டோம். ஆனால் பா.ஜ.க. ஆட்சி ஒரு விமானத்தை 1670 கோடி ரூபாய்க்கு வாங்கப் போவதாக ஒப்பந்தம் போட்டுள்ளது. இதனால் பலனைடந்த வர்கள் யார்?’ என்று காங்கிரசு கட்சி கேள்வி எழுப்பியது. இதுதான் பா.ஜ.க.வின் ஊழல் முகம் ஆகும்.

“அமெரிக்காவிடம் இருந்து ரூ.25,000 கோடி மதிப்பில் இந்தியா வாங்கும் 31 பிரிட்டோட் டிரோன்கள் பேரத்தின் முறைகேடு நடந்திருப்பதாகவும், மற்ற நாடுகளை விட இந்தியா 4 மடங்கு அதிக விலை கொடுத்து வாங்குவதாகவும்” ஊடகங்கள் எழுத்தத் தொடங்கி இருக்கின்றன. ஸ்தம், கட்சி ரக டிரோன்களை உருவாக்க டி.ஆர்.டி.ஓ.வுக்கு ரூ.1786 கோடியை ஒதுக்கிவிட்டு, அமெரிக்காவிடம் ரூ.25,000 கோடி கொடுத்து டிரோன்களை வாங்குவது ஏன்? இதுதான் பா.ஜ.க.வின் ஊழல் முகம் ஆகும்.

கடந்த ஆண்டு மட்டும் காப்பீட்டுத் திறவனங்களிடம் இருந்து பா.ஜ.க. பெற்ற நன்கொடை 614 கோடி ரூபாய் என்று சொல்கிறது இந்திய தேர்தல் ஆணையத்தின் புள்ளிவிபரம். 2016-17 ஆம் ஆண்டும் இருந்துதான் இந்த நன்கொடைகள் அதிகம் ஆனது. அந்த ஆண்டு பா.ஜ.க. ரூ.532 கோடி நன்கொடை பெற்றது. அதற்கு முந்தைய ஆண்டு பா.ஜ.க. பெற்ற நன்கொடை என்பது ரூ.76.85 கோடிதான். அதாவது ஒரே ஆண்டில் ஏழு மடங்கு அதிகமாக ஆகிவிட்டது. ஆட்சிக்கு வந்த கிரண்டாவது ஆண்டில் நன்கொடைகள் அதிகம் ஆனது. இதுதான் பா.ஜ.க.வின் நீச முகம் ஆகும். இதனை மறைக்கவே மதவாதத்தை கையிள் எடுத்துக் கொள்கிறார்கள். இதுதான் பா.ஜ.க.வின் உண்மையான முகம் ஆகும்.

ஊழல் ஒழிப்பு என பிரதமர் சொல்லி வருவது தனது ஆட்சியில் ஊழல் அதிகமாகி வருவதைத்தான்!



முதலமைச்சர் மு.க.ஸ்டாலின் அவர்கள் நேற்று (23.8.2023) சென்னை, கோயம்பேடு, தூய தாமஸ் கல்லூரி அரங்கத்தில் தமிழ்நாடு மாநில சிறுபான்மையினர் ஆணையத்தின் சார்பில் நடைபெற்ற முத்தமிழ்நாடு கலைஞர் அவர்களின் நூற்றாண்டு விழா மற்றும் அனைத்துக் கல்லூரி மாணவ, மாணவியருக்கான தேர்ச்சுப் போட்டி பரிசளிப்பு விழாவில், மாநில அளவில் வெற்றி பெற்ற 5 மாணவ, மாணவியர்களுக்கு பரிசுத்தொகைக்கான காசோலைகள், பதக்கங்கள் மற்றும் சான்றிதழ்களை வழங்கி, பாராட்டி அனைவருக்கும் வாழ்த்து தெரிவித்தார். இந்த நிகழ்ச்சியில், உயர்கல்வித் துறை அமைச்சர் முனைவர் க.பொன்முடி, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் கே.எஸ்.செஞ்சி மஸ்தான், மேயர் திருமதி ஆர்.பிரியா, நாடாளுமன்ற உறுப்பினர் தமிழ்ச்சி தங்கப்பாண்டியன், சட்டமன்ற உறுப்பினர் ஏ.எம்.வி.பிரபாகர ராஜா, தமிழ்நாடு மாநில சிறுபான்மையினர் நல ஆணையத் தலைவர் சா.பீட்டர் அல்போன்ஸ், தமிழ்நாடு பாடநூல் கழகத்தின் தலைவர் திண்டுக்கல் லியோனி, பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறை செயலாளர் திருமதி ரீட்டா ஹரிஷ் தக்கர், தமிழ்நாடு மாநில சிறுபான்மையினர் நல ஆணையத்தின் துணைத் தலைவர் இறையன்பன் குத்தூர் மற்றும் அரசு உயர் அலுவலர்கள் கலந்து கொண்டனர்.

கிராமப்புற மாணவர்களும் கை நிறைய சம்பளம் பெற முடியும்!

வேலை வாய்ப்புகளை அள்ளிக் குவிக்கும் ‘நான் முதல்வன்’ திட்டம்!

‘தினத்தந்தி’ தலையங்கத்தில் பாராட்டு

சென்னை, ஆக.24-

வேலை வாய்ப்புகளை அள்ளிக் குவிக்கும் ‘நான் முதல்வன்’ திட்டத்தின் மூலம் கிராமப்புற மாணவர்களும் கை நிறைய சம்பளம் பெற முடியும் என்று ‘தினத்தந்தி’ தலையங்கத்தில் பாராட்டு தெரிவித்துள்ளது.

இதுகுறித்து நேற்றைய தினத் தந்தி தலையங்கம் வருமாறு:-

சில ஆண்டுகளுக்கு முன்னால், புகழ்பெற்ற தகவல் தொழில் நுட்ப நிறுவன இயக்குனர் ஒருவர், தமிழ்நாட்டு இளைஞர்களிடம் வேலைகளுக்கான தகுதி இல்லை, உரிய திறன் இல்லை, ஆங்கிலத்தில் புலமை இல்லை என்றார். முதல்அமைச்சராக மு.க.ஸ்டாலின் பொறுப்பேற்றதும், புதிய தொழில் முதலீடுகளை ஈர்க்க பல சலுகைகளை அளித்தார். இதன் பயனாக பல உள்நாட்டு, வெளிநாட்டு தொழில் நிறுவனங்கள் தமிழ்நாட்டில் தொழில் தொடங்க ஆர்வம் காட்டின. அவர்கள் முதல் அமைச்சரை சந்தித்து பேசும்போது, “நாங்கள் புதிய கம்பெனிகளை தொடங்கியோம், அதில் வேலை செய்வதற்கு திறமையான இளைஞர்கள் கிடைப்பது கஷ்டமாக இருக்கிறது” என்று தெரிவித்தார்கள்.

ஒரு பக்கம் வேலை இல்லாமல் திண்டாடும் இளைஞர்கள். மறுபக்கம் வேலைவாய்ப்புகள் இருந்தா



லும், அதற்கு தேவையான திறமையுள்ள இளைஞர்கள் இல்லாத நிலை. இந்த இரு மலைகளையும் இணைக்கும் பாலம்தான் முதல் அமைச்சர் மு.க.ஸ்டாலின் சிந்தையில் உதித்த ‘நான் முதல்வன்’ திட்டம். தமிழ்நாட்டு இளைஞர்கள் அனைத்து திறன்களையும் பெற்று, எல்லா திறன்களிலும் ‘நான் முதல்வன்’ என்ற நிலையை எப்போதும் பெற்று குறிக்கோளில், கடந்த ஆண்டு மார்ச் மாதம் 19 தேதி, அவருடைய பிறந்த நாளன்று ‘நான் முதல்வன்’ திட்டத்தை முதல்

அமைச்சர் மு.க.ஸ்டாலின் தொடங்கி வைத்தார்.

ஆண்டுக்கு 10 லட்சம் இளைஞர்களுக்கு, அவர்கள் படிக்கும் காலத்திலேயே அனைத்து திறன்களிலும் பயிற்சி அளித்து, எந்த வேலைக்கும் தகுதியுள்ளவர்கள் என்று ஆக்கும் வகையில், அனைத்து என்னையிரிங் கல்லூரிகள், கலைக் கல்லூரிகளிலும் பல்வேறு திறன்களுக்கான, குறிப்பாக நவீனதகவல்தொழில்நுட்பங்களுக்கான பாடப்பயிற்சி செயல்முறை விளக்கங்களோடு வழங்கப்பட்டது.

அமைச்சர் உதயநிதி ஸ்டாலின், தமிழ்நாடு திறன்மேம்பாட்டுக் கழக மேலாண்மை இயக்குனர் இன்ன சென்ட் திவ்யா மற்றும் அதிகாரிகள், இந்த திட்டத்தை மிகவும் வெற்றிகரமான திட்டமாகவேண்டும் என்று தீவிர முயற்சிகளை எடுத்தனர். முதல்அமைச்சரும் அடிக்கடி இது குறித்து ஆய்வுகளை நடத்தி, ஒரு உந்து சக்தியாக விளங்கினார்.

கடந்த ஒரு ஆண்டில், இந்த ‘நான் முதல்வன்’ திட்டம் மூலம் 10 லட்சம் இளைஞர்களுக்கு திறன் பயிற்சி என்ற இலக்குக்கு மேலாக, 13 லட்சத்து 14 ஆயிரத்து 519 பேருக்கு வழங்கப்பட்டுள்ளது. 445 என்னினியரிங் கல்லூரிகளில் வழங்கப்பட்ட திறன் பயிற்சிகள் மூலமாக 65 ஆயிரத்து 34 மாணவர்களும், இறுதி ஆண்டு கலை

மற்றும் அறிவியல் பட்டப்படிப்பினை முடித்த 83 ஆயிரத்து 223 மாணவர்களும் பணி நியமன ஆணையைப் பெற்றுள்ளனர். இது மட்டுமல்லாமல், 25 ஆயிரத்து 926 இளைஞர்கள் வேலைவாய்ப்புடனும் பெற்றுள்ளனர். ஆக, மொத்தம் இந்த ஒரு ஆண்டிலேயே ‘நான் முதல்வன்’ திட்டம், ஒரு லட்சத்து 74 ஆயிரத்து 183 பேர்களுக்கு வேலைவாய்ப்புகளை பெற்றுத் தந்து, அவர்கள் வாழ்க்கையில் ஒளி ஏற்றி வைத்திருக்கிறது.

தலைநகரத்தில் இருக்கிற தலை சிறந்த கல்லூரிகளில் படித்தால் தான் சிறந்த வேலைவாய்ப்பும், எதிர்காலமும் இருக்கும் என்ற மாயை இப்போது தகர்த்தெறியப்பட்டுள்ளது.

தமிழ்நாட்டில் உள்ள எந்த மூலை முடுக்கில் உள்ள கல்லூரி என்றாலும் சரி, அங்கு ‘நான் முதல்வன்’ திட்டத்தில் வழங்கப்படும் திறன் பயிற்சிகள் மூலம், கிராமப்புற மாணவர்களும் கை நிறைய சம்பளத்துடன் வேலைவாய்ப்பு பெற முடியும் என்ற நிலையை முதல் அமைச்சர் மு.க.ஸ்டாலின் கையால் பணி நியமன ஆணையைப் பெற்ற மாணவர்கள் நிரூபித்து விட்டார்கள்.

இவ்வாறு ‘தினத்தந்தி’ நாளேடு தனது தலையங்கத்தில் குறிப்பிட்டுள்ளது.

அனுமின் நிலையங்களும் அனல் மின் நிலையங்களும் மூடப்படும் நாளை இயற்கை ஆர்வலர்களும் இந்த நீதிமன்றமும் எதிர் பார்க்கிறார்கள். அனுமின் நிலையம் அனல் மின் நிலையங்களுக்கு மாற்றாக சூரிய மின்சக்தி உள்ளிட்ட புதுப் பித்தத்தக்க எரிசக்தி உற்பத்தி முறைகளை கையாள் வேண்டும். காவிரி நதி மீது சூரிய மின்சக்தி ஆலைகளை அமைத்தால் என்.எல்.சி.யில் இருந்து கிடைக்கும் அளவுக்கு மின்சாரம் கிடைக்கும் என்று நிதிபதி குறிப்பிட்டார்.

என்.எல்.சி. ஒப்பந்தத் தொழிலாளர்களின் கோரிக்கையை

ஒன்றிய அரசு 8 வாரங்களில் பரிசீலிக்க வேண்டும்!

உயர் நீதிமன்றம் உத்தரவு!

சென்னை, ஆக.24- என்.எல்.சி. ஒப்பந்தத் தொழிலாளர்களின் கோரிக்கை மீது 8 வாரங்களில் முடிவெடுக்குமாறு ஒன்றிய அரசுக்கு சென்னை உயர் நீதிமன்றம் உத்தரவிட்டுள்ளது. பணி நிறுத்தம், ஊதிய உயர்வு உள்ளிட்ட கோரிக்கைகளை முன்வைத்து என்.எல்.சி. ஜீவா ஒப்பந்த தொழிலாளர்கள் போராட்டத்திற்கு தடை விதிக்க கோரி என்.எல்.சி நிறுவனம் சென்னை உயர் நீதிமன்றத்தில் வழக்கு தொடர்ந்திருந்தது. கடந்த முறை இந்த வழக்கு விசாரணைக்கு வந்த போது ஒப்பந்த தொழிலாளர்கள் மற்றும் என்.எல்.சி. நிர்வாகத்துக்கு இடையிலான பிரச்சினை குறித்து பேச்சுவார்த்தை நடத்த உச்ச நீதிமன்றம் அல்லது உயர் நீதிமன்றம் ஒய்வு பெற்ற நீதிபதியை நியமிப்பது குறித்து பதிலளிக்கும்படி என்.எல்.சி மற்றும் ஒன்றிய அரசுக்கு உயர் நீதிமன்றம் உத்தரவிட்டிருந்தது.

இந்த வழக்கு நீதிபதி தண்டபாணி முன்பு நேற்று முன்தினம் மீண்டும் விசாரணைக்கு வந்தபோது, ஒப்பந்த தொழிலாளர்கள் தரப்பில் நீதிமன்ற நிவாரணத்தை எதிர்பார்த்து போராட்ட

த்தை திருும்பப் பெற்றுள்ளதாக தெரிவிக்கப்பட்டது. இருதரப்பு வாதங்களையும் கேட்ட நீதிபதி, ‘ஒப்பந்தத் தொழிலாளர்கள் தங்கள் கோரிக்கையை இரண்டு வாரங்களில் ஒன்றிய அரசுக்கு தெரிவிக்க வேண்டும். அந்த கோரிக்கையை பெற்று

8 வாரங்களில் அதன் மீது சட்டப்படி உரிய முடிவெடுத்து ஒன்றிய அரசு உத்தரவு பிறப்பிக்க வேண்டும். ஒப்பந்த தொழிலாளர்கள் கோரிக்கையை ஒன்றிய அரசு பரிசீலித்து முடிவெடுக்கும் வரை எந்த ஒரு போராட்டத்திலும் தொழி

லாளர்கள் ஈடுபடக் கூடாது. அதுவரை போராட்டத்தில் ஈடுபட்ட தொழிலாளர்களுக்கு எதிராக ஒழுங்கு நடவடிக்கையும் என்.எல்.சி. நிர்வாகம் எடுக்கக் கூடாது என்று உத்தரவிட்டார். விசாரணையின் போது



தூத்துக்குடியில் உள்ள பொதுப்பணித்துறை அலுவலக வளாகத்தில் ரூபாய் 40 இலட்சம் மதிப்பில் புதிதாக கட்டப்பட்டுள்ள தனி செயற்பொறியாளர் அலுவலக கட்டிடத்தை பயன்பாட்டிற்கு தூத்துக்குடி பாராளுமன்ற உறுப்பினரும், தி.மு.க. துணைப் பொதுச்செயலாளருமான கனிமொழி கருணாநிதி அவர்கள் திறந்து வைத்தார். உடன், சமூகநலன் மற்றும் மகளிர் உரிமைத்துறை அமைச்சரும், தூத்துக்குடி வடக்கு மாவட்ட செயலாளருமான பெ.கீதாஜீவன், சட்டமன்ற உறுப்பினர் எம்.சி. சண்முகையா, மாவட்ட ஆட்சியர் செந்தில்ராஜ், மாநகராட்சி மேயர் ஜெகன் பெரியசாமி, துணை மேயர் ஜெனிட்டா செல்வராஜ் மற்றும் கழக நிர்வாகிகள் பலர் கலந்துகொண்டனர்.